
İslam təhsil sisteminin hədəfi insanın yaradılış məqsədinə uyğun biliklərin öyrənilmə- 
sidir. Bu biliklər Allahın Peyğəmbər vasitəsi ilə bildirdiyi ilahi osaslardır. İslamın ilk dövr- 
lərində təhsil sisteminin əsasını Quranı öyrənmək və təbliğ etmək olmuşdur. İslamın 
Məkkə dövründə dinin təbliği məhdud və gizli idi. Müsəlmanları adətən Ərqamın evində 
toplaşardılar. Buna görə də sistemli təhsil fəaliyyəti Mədinəyə hicrətdən sonra başlamışdır. 
O dövrün təhsil mərkəzləri məscidlər idi. İslam tarixində ilk təhsil mərkəzi hesab olun 
əshabı-süffə də Mədinədəki məscidi-nəbəvidə açılmışdır. Əslində əshabı-süffə əksəriyyəti 
mühacirlərdən meydana gələn, ev-eşiyi olmayan və maddi vəziyyəti ağır olan səhabələr 
üçün sığınacaq məqsədi ilə hazırlanmış kölgəlik sakinləri deməkdir. Məscidi-nəbəviyə 
bitişik olan bu məkan bir müddət sonra təhsil mərkəzinə çevrilmişdir. Burada yaşayan 
səhabələr bütün vaxtlarını Peyğəmbərin yanında keçirdiklərinə görə dini bilikləri 
öyrənmək üçün xüsusi fürsətə sahib olmuşdurlar. Hətta Mədinədə ev-eşiyi olan bir çox 
insan bu fürsətdən istifadə etmək üçün əshabı-süffəyə qoşulmuşdur. Nəticədə İslamın ilk 
təhsil müəssisəsi meydana gəlmişdir. Mənbələrdə əshabı-süffədə təhsil alan səhabələrin 
sayının yüzdən artıq olduğuna dair qeydlərə rast gəlmək mümkündiır. Hətta İslamın 
yayılmasında və sonrakı nəsillərin yetişməsində əshabı-süffədən çıxan İslam alimlərinin 
xüsusi rolu olmuşdur. Bu günə qədər İslam dünyasının müxtəlif yerlərindəki mədrəsələrin 
əsasını buradan aldığı düşünülür. Sonrakı dövrlərdə şəraitə uyğun olaraq beytul-ilm, 

beytul-hikmə ve darul-ilm kimi adlandırılan təhsil qurumları bunun davamını və inkişafını 
təmsil etmişdir." 

İslam dini hicrətdən sonra sürətlə yayılmağa başladı. Həzrət Peyğəmbər də 
İslamı qəbul edib, ancaq Mədinədən uzaqda yaşayanlara dinlərini öyrətmək üçün 
müəllimlər göndərirdi. Raşidi xəlifələr dövründə də davam edən bu ənənə ilə 
məscid-mədrəsə şəklindəki təhsil sistemi İslam dünyasının hər yerinə yayılmış və 
günümüzə qədər İslam dünyasının bir çox yerində də mövcudiyytəini davam etdirir.? 

İslamın ilk dövrlərində məscidə bağlı olan mədrəsələr zaman keçdikcə 
məsciddən ayrılaraq müstəqil təhsil müəssisəsi olmuşdur. Çünki İslam torpaqlarının 
genişləməsi və buna bağlı olaraq müsəlmanların yeni elm sahələri ilə tanış olmaları 
nəticəsində mədrəsələrin dərs proqramları da dəyişmiş və inkişaf etmişdir. X əsrdə 
ən parlaq dövrünü yaşayan mədrəsələr Səlcuqlu dövlətinin məşhur siyasi xadimi və 
elm adamı Nizamülmülk tərəfindən dövlətin xüsusi nəzarətinə alınaraq 
sistemləşdirilmişdir. Bu dövrdə mədrəsənin ən mühüm xüsusiyyəti tədris 
proqramının müəyyən qəliblərə salınmaması və müəllim mərkəzli olmasıdır. Yəni 
mədrəsələrdə sinif anlayış deyil, dərs anlayışı vardı. Beləliklə, bir mədrsədə təhsil 
almaq istəyən tələbə istədiyi müəllimi seçmə haqqına sahibdir. Bundan əlavə bir 
mədrəsədə təhsil alan tələbə istərsə başqa bir mədrəsədə təhsilinə dabam edə bilirdi. 
Mədrəsələrdə dini elmlərlə yanaşı əqli elmlər də tədirs olunurdu. Adətən dini 
elmlərə keçmədən əvvəl məntiq, bəlağat, dilçilik, həndəsə, riyaziyyat, fəlsəfə, tarix 
və coğrafya kimi fənlər öyrənilirdi.” 

İslam cəmiyyətində mərkəzi xüsusiyyətə sahib olan və sistemli bir şəkildə 
çalışan mədrəsələrdə XVI əsrdən etibarən tədris keyfiyyətinin azaldığı, mədrəsələrin 
əvvəlki gücünü itirdiyi müşahidə olunur. Bunun ilk ağla gələn səbəbi İslam 
dünyasının zəifləməsi və mədəniyyətin çökməyə başlamasıdır. Çünki, bütün 
mədəniyyətlərin inkişafı təhsil sistemlərinin vəziyyəti ilə sıx əlaqəlidir. Ancaq 


' İslam Ansiklopedisi: 44 cilddə, XXXVII c. , İstanbul, 2009, s. 469, Kırkız M. Medreseler 
ve Ezher”de İslami İlimler (Medrese Müfredatıyla Ezher”in Müfredatının Karşılaştırılması) 
/ Medrese ve İlahiyat Kavşağında İslami İlimler, Bingöl, 2013, s. 60, Söylemez M. İslam"ın 
Erken Döneminde Eğitimve ÖğretimFaaliyetleri // Dini Araştırmalar, 2002, Ne13, s. 59-60, 
Ayhan H. İslam Tarihindeki ilk Eğitimve Öğretim Müesseseleri // İslam Medeniyeti, 1973, 
Ne 30, s. 8. 

2 Dündar M. Erken Dönem İslamii Eğitim // Uluslararası Sosyal Araştırmalar Dergisi, No 32, 
s. 293-294, 

3 Hızlı M. Osmanlı Medreselerinde Okutulan Dersler ve Eserler // Uludağ Üniversitesi 
İlahiyyat Fakültesi Dergisi, 2008, Ne 1, s. 29. 


Fəzlur Rəhmana görə klassik İslam təhsil sistemi: xüsusiyyətləri, problemləri və islahat zərurəti 41 


bunlardan hansının səbəb, hansının nəticə olduğunu müəyyənləşdirmək çətindir. 
Yəni, mədəniyyətin inkaşı təhsil sisteminin inkişafına təsir edir, yoxsa təhsilin 
inkişafı mədəniyyət inkişafına təsir edir? Burada hər biri digərinin səbəbi kimi 
görünür. Beləliklə, mədrəsələrdəki ilk dəyişikliyin məntiq, riyaziyyat və fəlsəfə kimi 
əqli elmlərin tədrisdən qalxması yaxud formal hal alması olmuşdur. Əqli elmlərdə 
geriləmə sadəcə elm və texnologiyada deyil, dini elmlərə də mənfi təsirini 
göstərmişdir. Bununla eynivaxtlı olaraq, dövlət nizamında da vəziyyət ağırlaşmağa 
başlamışdır. İdari sistemin zəifləməsi bütün sahələrdə olduğu kimi təhsil sahəsində 
də özünü göstərmişdir.“ 

İslam tarixində mədrəsələrin sistemləşdirilməsi Nizamülmülk tərəfindən həyata 
keçirilsə də dövlət nizamınınn tərkibinə daxil edilməsi Osmanlı dövründə baş 
vermişdir. Osmanlı sultanı Sultan Fatih Mehmed öz adı ilə adlandırdığı Fatih 
mədrəsələrini açmışdır. Osmanlı tarixində ən uğurlu qurumlardan olan bu 
mədrəsələrdə ilk dəfə XVI əsrdə Osmanlı padşahı I Mehmed tərəfindən islahatlar 
aparılmışdır. Bu islahatların aparılması, şübhəsiz, mədrəsələrdən problemin 
olduğunu göstərir. 

İslamın ilk dövrlərindən etibarən İslam təhsil sistemi şəxs mərkəzli olmuşdur. 
İslami təhsil almaq istəyənlər İslam dünyasının müxtəlif yerlərinə səpələnmiş 
məşhur alimlərdən dərs almaq üçün uzun səyahətlər etmək məcburiyyətində 
qalmışlar. Təhsilini tamamlayanlar dərs aldıqları müəllimlərindən aldıqları dərsə 
yaxud oxuduqları kitaba vəya hədis, fiqh, kəlam kimi elmlərə görə icazət alar və 
beləcə onlar da dərs vermə haqqı əldə edərdilər. Mədrəsə sisteminə keçildikdən 
sonra bu üsul qismən tərk edilmiş və imtahan üsulu ilə müəllim seçmə yoluna 
gedilmişdir. Mədrəsələrin dövlət dəstəyi alması və dövlətin nəzarətində olması ilk 
baxışda müsbət hal kimi görünsə də həm mədrəsələrin, həmdə ümumilikdə təhsil 
sisteminin tənəzzül səbəbi hesab olunmuşdur. Ancaq təhsilin tənəzzülünün əsl 
səbəbi məhz elmin tənəzzülü ilə bağlıdır. Elmin təzəzzülü mədrəsələrdə tədris 
proqramının məhdudlaşdırılması ilə nəticələnmişdir.” 

Fəzlur Rəhmana görə mədrəsə təhsil sisteminin qapalılığı və səmərəsizləşməsi 
mədrəsə sisteminin tənəzzülünün səbəbi deyil, əlamətidir. Əqli elmlərin mədrəsə 


4 Aydın Şevki M. Medreselerin Gerileyiş Sebepleri Üzerine // Erciyes Üniversitesi İlahiyyat 
Fakültesi Dergisi, Kayseri: 1987, Ne 4, s. 324-332. 

5 Atay H. Medreselerin Islahatı // Ankara Üniversitesi İlahiyat Fakültesi Dergisi, 1981, cild: 
XXV,s.1. 

6 Rahman F. İslam, Ankara: Ankara Okulu Yayınları, 2008, s. 259-261. 

programından çıxarılması fikri durğunluğu meydana çıxarmışdır. Bununla yanaşı 
dini elmlər də əsl bəslənmə mənbəyi olan həyatdan uzaqlaşaraq 
mücərrədləşdirilmişdir. Fəzlur Rəhmanın Şatibidən nəql etdiyi bu cümlə o dövrün 
elm anlayışını belə təsvir edir: “Praktik əhəmiyyəti olmayan bütün elm növləri ilə 
məşğul olmaq haramdır . Bu anlayış hür düşüncəini iki önəmli sahəsini, fəlsəfə və 
riyaziyyatı mədrəsədən uzaqlaşdırmışdır. Yerdə qalan İslam elmləri bütün təhsil 
sahəsində öz hakimiyyətini qurdu. Bunlar arasında azad düşüncəyə qapı açma 
imkanı olan kəlam elmi Razinin xüsusi zəhməti nəticəsində məntiq elmini 
özününküləşdirərək İslam elmləri arasında özünə yer tutdu. Əslində bu nailiyyət 
İslam düşüncəsinin münbitliyini göstərir. Ancaq kəlamın fəlsəfənin yerini tutması, 
xüsusilə, mədrəsə tələbələri arasında fəlsəfə əsərlərinə müraciət etmə ehtiyacını 
aradan qaldırdı. Bir sonrakı mərhələdə kəlamın doqmatik xüsusiyyəti sərbəst 
düşüncə imkanının qarşısını aldı. Əlbəttə sərbəst düşüncənin durğunlaşmasının tək 
səbəbi kəlam deyildi. Fəzlur Rəhmana görə mədrəsələrin sərbəst düşüncədən 
məhrum olması, xüsusilə, hür düşüncə qabiliyyəti olan insanları başqa bir 
istiqamətə, təsəvvüfə yönləndirdi. Təsəvvüfün mədrəsəyə alternativ olması zaman 
içində mədrəsədə tədris olunan əsərlərin və dərslərin inkarına gətirib çıxardı. 
Mədrəsələrdəki dərslərin sayının azalması və dərslərin xülasə dərsliklərlə 
məhdudlaşması əzbərçi zehniyyətin yayılmasına səbəb oldu. Bundan sonra nadir 
hallarda yeni təliflərə rast gəlmək mümkün idi. Artıq bir çoxu bir-birinin təkrarı 
yaxud lazımsız təfsilatlarla məşğul olan şərhlər dövrü başladı.” Fəzlur Rəhmana görə 
klassik İslam təhsil sisteminin nöqsanlarından biri təhsilin kitab və şəxslərə bağlı 
olmasıdır. Bunun ən böyük təzahürü mədrəsələrdə yetişən alimlərin modrosoloro 
görə deyil, dərs aldıqları müəllimlərə görə tanınmasıdır. Bu vəziyyət İslam 
dünyasında mədrəsələrin sistemləşməsindən sonra da davam etmişdir. Buna görə də, 
Fəzlur Rəhmana görə İslam dünyasındakı azad fikirli mütəfəkkirlərin böyük 
əksəriyyəti mədrsələrdə deyil, mədrəsə xaricində xüsusi dərs verən müddərislərin 
yanında yetişmişdir.” 

Fəzlur Rəhmana görə təhsilin müəllim yaxud kitab mərkəzli olması əldə olunan 
elmin məhsuldarlığına mənfi təsir göstərmişdir. Belə ki, hər hansı bir elmi öyrənmək 
istəyən tələbə o elmi öyrənməkdənsə bu sahədə yazılmış bir vəya iki kitabı 
oxuyurdu. Məsələn, fiqh təhsili alan tələbələr Hidaya oxumaqla kifayətlənirdilər. Bu 


TRahman F. İslam, s. 261-264. 
SRahman F. İslam, s. 259-260. 

da elm anlayışının təhlil, qavrama, tənqid metodundan uzaqlaşaraq əzbərçi üsula 
doğru meyl etməsinə gətirib çıxarmışdır. Prosesin bu şəkildə davam etməsi əsər 
təlifində də özünü göstərmişdir. Fəzlur Rəhmana görə həm təhsilin, həm də elmin 
durğunluğu nəticəsində yeni əsərlər yazma işi şərh və haşiyələrlə əvəz olunmuşdur. ” 

İslam dünyasının qərblə üzləşməsinin təsiri nəticəsində İslam dünyasının 
müxtəlif yerlərində bir çox sahədə olduğu kimi təhsil sahəsində də yenilik arayışları 
başladı. Fəzlur Rəhmana görə bu arayışlar nəticəsində yeni təhsil formuna iki cür 
yanaşma meydana gəldi. Bunlardan birincisinə görə müsəlmanların qərbdən 
öyrənməsi lazım olan sadəcə texnologiyadır. Ənənəvi İslam düşüncəsi müsəlmanlara 
yetərli olub, qərb fəlsəfəsi ilə bağlı yeniliklərə müsəlmanların ehtiyacı yoxdur və 
hətta bunlar müsəlmanlar üçün təhlükəlidir. İkinci yanaşma tərzi isə texnologiya ilə 
birlikdə hər növ biliyin faydalı və alınmalı olduğunu müdafiə edirdi. Fəzlur 
Rəhmana görə XIX əsrin ikinci yarısında rəvacda olan bu anlayışı beş mütəfəkkir 
güclü bir şəkildə müdafiə etmişdir. Bunlar Seyid Əhməd Xan, Seyyid Əmir Əli, 
Cəmaləddin Əfqani, Namiq Kamal və Məhəmməd Əbduhdur. Bu mütəfəkkirlər 
İslam dünyasının müxtəlif yerlərinə səpələndikləri və çoxu bir-birini heç vaxt 
görmədikləri halda eyni düşüncələri müdafiə etmələri çox maraqlıdır. Fəzlur 
Rəhman İslam dünyasının müasir təhsil sisteminə müştərək yanaşması kimi gördüyü 
bu düşüncələri aşağıdakı kimi sistemləşdirmişdir: 

1. IX əsrdən XIII əsrə qədər elmin və elm anlayışının müsəlmanlar arasında 
inkişaf etməsi Qur"anın təkidlə Allahın sənəti olan və insanın istifadə etməsi üçün 
yaradılan kainatı araşdırmağa təşviq etməsinin nəticəsidir. 

2. Orta əsrlərin sonlarında araşdırma və tədqiqat ruhunun müsəlmanlar 
arasında dəhşətli şəkildə yox olması ilə İslam aləmi durğunlaşaraq tənəzzülə 
başlamışdır. 

3. Əksəriyyəti İslam dünyasından alınan elmi tədqiqatlar Qərbə çəkilmiş və 
beləliklə qərb ölkələri sürətlə inkişaf edərək İslam ölkələrini belə müstəmləkəyə 
çevirmişdir. 

4. O halda müsəlmanlar öz malları olan elmi, inkişaf etmiş qərbdən təkrar alıb, 
görkəmli keçmişlərini yenidən əldə edə bilər və beləliklə Qur”anın, indiyə qədər 
laqeyd qanaşdıqları əmrlərini də yerinə yetirmiş olarlar. 

Burada texnologiyanın əldə edilməsindən daha çox elmin zərurili 
vurğulanmışdır. Elmi tədqiqatların zəruriliyinin Qur”anın əmri olduğuna diqqət 


?Çelikel B. Fazlur Rahman da Eğitimin Tanımı ve Hedefleri, s. 135-136. 


44 i.f.d., dos. Mübariz Camalov 


çəkilməsi isə xüsusi əhəmiyyət kəsb edir.'9 Fəzlur Rəhmana görə bu arayışlar 
müsbət hal kimi qarşılansa da vəziyyətdən çıxış yolu üçün yetərli deyil. Təhsil 
sisteminin yenilənməsi üçün dərslərin və dərslərin məzmunun dəyişdirilməsi 
məsələni həll etmir. Bunun yeganə yolu İslam düşüncəsini yenidən inşa etməkdir. 
Beləliklə, Fəzlur Rəhmana görə məhsuldar təhsil sistemini qurmaq üçün yeni bir 
İslam teologiyasına ehtiyac var. Başqa sözlə desək, İslam təhsil sisteminin nailiyyəti 
özünü həqiqi və azad İslam düşüncəsini yaratmaqda göstərməlidir.) Buna görə də 
Fəzlur Rəhmana görə təhsil sistemində islahatın ilkin addımı dini elmlərin 
canlandırılması olmalıdır. İslam elmləri təkrarçı, əzbərləyici xüsusiyyətini tərk 
edərək yenidən canlılıq qazanmalıdır. Buna bağlı olaraq təhsilin vəhdətini müdafiə 
edən Fəzlur Rəhman əqli və ictimai elmlərin İslam təhsil sistemində öz yerini 
tutmasını təkidlə vurğulayır. Beləliklə, ənənəvi anlayışda olduğu kimi təhsilin dini- 
dünyəvi təsnifi yerinə vahid təhsil sistemi olmalıdır.” 


10 Rahman F. İslam ve Çağdaşlık: Fikri Bir Geleneğin Değişimi, (tərcümə: Açıkgenç A. , 
Kırbaşoğlu M. H. ), Ankara: Ankara Okulu Yayınları, 2002, s. 107-108. 

1 Çelikel B. Fazlur Rahman da Eğitimin Tanımı ve Hedefleri // Dokuz Eylül Üniversitesi 
İlahiyat Fakültesi Dergisi, 2008, Ne 27, s. 71; Çelikel B. Fazlur Rahman ın Geleneksel 
İslami Eğitim Eleştirisi // Dokuz Eylül Üniversitesi İlahiyat Fakültesi Dergisi, 2008, No 27, 
s. 134. 

12 Çelikel B. Fazlur Rahman'ın Geleneksel İslami Eğitim Eleştirisi, s. 145. 

XÜLASƏ 


XX əsr mütəfəkkirlərindən Fəzlur Rəhmana görə İslam təhsil sistemi ilə İslam 
düşüncəsi bir-biri ilə yaxından əlaqəlidir. Çünki təhsilin keyfiyyəti təhsil 
proqramından deyil, düşüncənin azadlığından asılıdır. Fazlur Rəhmanın əsərləri 
tədqiq edildikdə onun diqqət mərkəzində İslam düşüncəsinin olduğu görülür. 
Beləliklə İslam təhsil sistemini gücləndirmək üçün əvvəlcə İslam düşüncəsində 
islahat aparılmalıdır. Bundan əlavə dini təhsilin inkişafı üçün İslam mədəniyyətini 
yaxşı bilməklə yanaşı, qərb mədəniyyəti də ciddi tədqiq edilməlidir. Bu məqalənin 
mövzusu da Fəzlur Rəhmana görə klassik İslam təhsil sisteminin nöqsanları və bu 
nöqsanların aradan qaldırılması üçün lazım olan islahatlardır. 


RESUME 


According to Fazlur Rahman Islamic thought and the Islamic educational system 
is closely associated vvith each other. Because the quality of education is not 
dependent on the training program, but the freedom of thought. VVhen vve analyze 
Fazlur Rahman's studies we, recognize that his focal point is the Islamic thought. 
Thus, firstly the reform of Islamic thought should be done to strengthen the Islamic 
education system. Furthermore westem civilization should be seriously examined, as 
we should aware of the Islamic civilization for the development of religious education. 
The subject of this article is Fazlur Rahman's opinion about the problems of the classic 
Islamic educational system and to carry out reforms to solve those problems. 


PESEOME 


HlovHeHHio Gazıyp PaxMaHa HeramcKası dWlocohHa H HCHTAMCKas CHCTEMA 
OÖpa3OBAHHA TECHO CB333HBI M€XKJIY COGOH. İloTOMY YTO KayecTBO 0Opa30BAHHA 33BHCHT 
He OT yucÖHOH TIpOTPaMMBI, a OT CBOĞO/HbI MBIUYEHHA. Korma Mbi aHalIM3HpYyeM 
HCCJENOBAHMA Da3ııyp PaxMaHa MBI BUJMM, YTO B HEHTp€ €TO BHHMAHHA HCJIAMCKAA 
þunocopna. Takum 06pa30M, HTOÖBİ YKperiHTB FVİcriaMCKyTO CHCTEMY 0Opa30BaHHA, Hy?KHO 
cHauara pedhopMHpoBaTp FicrraMcKyro MBICJb. İİOMHMO  ƏTOTO, JIA TIpOTPECCHPOBAHHA 
pe"irHO3HOTO OÖpa3OBaHH5I, BM€CT€ C VİcrfaMCKOH KY"IBTYpOİT, Hy?KHO HCCJENOBATb H 
sarranHyro Kynerypy. Temo əTOİİ cTaTbH mo Gazıyp PaxMmaHy, sBrseTca TipoÖneMa 
KlaccHuecKoli FicrraMcKOİ1 CHCTEMBI 0Öpa3OBAHHA H pedOpMUPOBAHHE 3TUX TTPOÖ/İCM. 

